

## Ftit mill-Qassisin ta' xi 70 sena ilu

### Kav. Dr Karmenu Mallia

*D.Litt. M. & Dr.(Bibl.Stud., Calif.), ND, BAHons(Lond), Lic.Esperanto, Dip.FH&HC(Paris), Dip.Glob.Eth.(Joensuu,Finl.),*



Meta tikber, il-moħħi ma jibqax jerfa' bħal qabel, u dak li tkun għaddejta minnu jibda jiċċajpar. Bħal meta tkun qed tiekol biċċa ħobż. Int u tiekol tara l-frak quddiemek. Il-kbir ikun telaq.

Qed nipprova niftakar xi ftit minn tfuliti u żgħożiti, u dak li niftakar qed nipprova nwasslu lilkom. Parti mill-Istorja mhux biss tiegħi imma tar-raħal tagħna (belt) ta' dak iż-żmien.

Ġieni f'moħħi li dis-sena nikteb fuq xi qassisin li kont niltaqa' magħhom kuljum il-knisja arċipretali ta' San Ġorġ Martri fejn kont abbat. Dak iż-żmien fil-parroċċa ma tantx kien hawn qassisin. Mhux bħal ta' xi mitejn sena ilu, meta l-kor kien ikun mimli bihom. Fi żmien, il-qassisin kollha kont issibhom fuq is-sedji ta' naħa waħda tal-kor, u s-sedji tan-naħa l-oħra kienu jibqgħu vojta.

Is-sena l-oħra fuq dal-ktieb tal-festa ktibt artiklu fuq il-kuġin ta' missieri, Dun Manwel Mallia. Did-darba se nsemmi wħud mill-qassisin ta' żmien u kif kont niġi wiċċ imb wiċċ magħhom. Qed ngħid: "uħud" għax ma' jistax ikun nikteb wisq. Mela tridux nibdew biex ma nżommkomx fuq ix-xwiek?


Se nibda b'Dun Salv Sammut li kien joqgħod hdejn il-knisja, bieb u għatba. Milli jidher Dun Salv kellu bir b'ilma ċar u tajjeb. Meta kien ikun il-knisja, ġieli kien jibgħatna għand oħtu, li kienet tkun id-dar, għal tazza ilma frisk biex innwluhieu s-sagristija. Imma mbagħad, meta kien ifettilna, xi ħadd minna l-abbatin kien imur jittallab tazza ilma mingħajr ma kien ikun jaf Dun Salv u konna nixorbuha belgħa kull wiehed. Oħtu lanqas kienet tkun taf bl-istorja. U, lestejna, it-tazza kienet terġa' tmur lura minn fejn ġiet, vojta bla ħafna kliem. Aħna, l-għors tagħna. Daħqa kultant ma kinitx tagħmilna ħażin. Flimkien ma' boqqa ilma frisk. U jalla daħqa!

Dun Salv kien qassis minn tagħna, ma kienx iqarar imma kultant kien jitla' l-pulptu. Fuq dan niftaktar storja. Żmien il-gwerra, meta hekk kif toħroġ mill-bibien tal-knejjes kont issib quddiemek ħajt tal-ġebel u għalhekk purċissjonijiet u vari ma kinux jistgħu jitfaċċaw barra.

Mela darba Dun Salv tela' jagħmel il-priedka tal-Aċċjomu, waħda minn dawk il-prietki tar-Randan. Dun Salv, darba jitla' dak il-pulptu, għid li se jdum hemm fuq mhux ħażin. Billi bħalma għedt kienet il-gwerra, kulhadd kien ikun fuq ix-xwiek, imur fejn imur, għax biex tibda ddoqq is-sirena tal-air-raid ma kontx trid wisq. Imma did-darba Dun Salv ma qagħadx iqis li kienet il-gwerra. Dam jipprietka. Niftakar li xi qassis biex jiċċajta fil-kor għajjat: "Morru għidulu li ġiet bomba fuq id-dar tiegħu, ħa' jinzel minn hemm." Milli jidher il-predikatur induna li kien dam xi ftit iżzejjed f'kundizzjonijiet bħal dawk. U niżel. Kulhadd beda sejjer: "Għall-erwieh! Għall-erwieh!"

Kien hemm ukoll Dun Gużep Azzopardi, il-Viċi, qassis

kwiet li kien iqarar ħafna u li kien imfittex sew għall-pariri. Ma kienx jipprietka. Issa jien kont imdorri li għall-ħabta tas-sebgha ta' filgħodu mmur nisma' quddiesi kuljum qabel immur is-Siminarju. Hekk kienet id-drawwa. Allura kont tilmah 'il Dun Gużep fil-bieb tas-sagristija jzebbeġ biex ifittixni ħalli mmur miegħu iqarben 'il xi xih jew xiha. Lili biss kien jimmarka! Wara, arani iġri, iġri, biex nilhaq il-karozza tal-linja. Ġieli kienet tkun ix-xita. Imma meta tkun għadek żgħir ma thoss u ma tiddejjaq minn xejn.



*Dun Salv Cilia*

Kien hemm ukoll iż-żewġt aħwa: Dun Gużep u Dun Salv Cilia li kienu joqogħdu hdejn il-Vitorja u għalhekk bogħod sew mill-knisja parrokkjali. Mid-dar tagħhom kont trid taqbad in-niżla imma mbagħad wara għat-telgħa u mhix telgħa ħafifa. Kont trid tarahom dejjem flimkien u t-tnejn jimxu bl-umbrella. Niftakar li meta kont għadni żgħir sewwa, kienu jiġu sa għandna, nofs triq għall-knisja, li konna noqogħdu f'dik id-dar bit-taraġ quddiem il-bieb wara l-knisja ta' Santa Katerina. Dun Gużep kien jgħallimna l-katakizmu hemm.

Issa dawn kellhom tliet aħwa, żewġ nisa u raġel, it-tlieta bil-familji tagħhom. Ir-raġel, iz-ziju Ġovanni, kien miżżewweg lil oħt ommi, Lola. Allura 'l dawn iż-żewġt aħwa qassisin kont tarahom, huma u niżlin lejn il-knisja, jiqfulek għand huthom. Imma l-aktar li kienu jdumu kien għand dan huhom Ġovanni, billi kien joqgħod fit-triq ewliena maġenb il-knisja parrokkjali. Fil-fatt mill-bieb tiegħu kont tara sewwa l-knisja u f'kemm trodd salib mingħandu kont issib ruhek fuq iz-zuntier.

Dun Gużep kien raġel kwiet ħafna u kien ta' ftit kliem. Ma kienx iqarar, lanqas jipprietka. Imma huh, Dun Salv, għalkemm ma kienx jipprietka, kien iqarar ħafna barra li kien ikanta fil-funzjonijiet. Meta filgħodu kien ikun hemm xi quddiesi tal-mejtin, u dan kien ikun sikwit, arah tela' fuq l-orgni biex flimkien ma' Gorġ, is-sagristan, li kien idoqq l-orgni, it-tnejn kienu jalternaw ma' dawk tal-kor.

Kien jolqotni ħafna l-kant tad-"Dies Irae", li mnalla kien bil-Latin għax naħseb li, kieku n-nies kienu jisimghu l-kliem bil-Malti, niggarantikom li ma kienu jiehdu gost xejn. Kien fiha kliem stramb wisq għall-widnejn. Tibda hekk: "Dies irae, dies illa, solvet saeculum in favilla, teste David cum Sibilla" li tfisser: "Dak il-jum hu jum ir-rabja, meta d-dinja tispicċa kollha nar" u tkompli bi kliem li għandhom x'jaqsmu mal-gudizzju universali bit-trombi tal-Angli jdoqqu. Imnalla wkoll li fl-aħħar medjevali u ikrah għeb għalkollox. Imnalla.

Immorru għal qassis ieħor: Dun Vincens li kien il-kaxxier





ta' sħabu l-qassisin. Dan kien joqġhod fejn illum joqġhod Dun Karm Grech, f'it 'il bogħod mill-Kazin ta' S. Ġorġ. Dun Vinċens la kien iqarar lanqas jiprietka. Imma kellu f'idejħ biċċa xogħol sabiħa, dik tal-bini tal-Oratorju li hemm illum fejn l-iskola tal-gvern.

Min jaf kemm aħna l-abbatini konna nitilgħu ngorru l-ħamrija biex titwitta dik il-muntanja li kien hemm. Kultant kien jaġhtina xi sitt ħabbiet jew sold. Inzid ħaġa oħra: mitt sena ilu beda jaħdem il-Kumitat tal-Festi Esterni San Ġorġ. Dun Vinċenz ħadem ħafna fih. Minn hawn nawguraw lil dal-kumitat ħabrieki: *Ad multos annos*.

Issa dan Dun Vinċens kellu ħuh, is-Sur Ġużè, li kien dilettant jikteb id-drammi. Ġieli konna naħdmu xi drammi tiegħu fl-Oratorju. Niftakar li wieħed mid-drammi tiegħu kien drammi fuq San Ġorġ Martri. Fih jien kont ħdimt il-parti ta' Dijoklezzjanu. Dakinħar is-sala tal-Oratorju kienet imballata sa ruħ ommħa u kien hemm min baqa' barra għax ma kienx hemm aktar post. Is-sena? M'iniex preċiż, imma d-drammi aktarx inħadem bejn l-1946 u l-1948. Ħadmu flimkien miegħi – barra oħrajn li nsejt x'jisimħom, forsi wkoll mietu – dawn is-sinjuri, ħbieb tiegħi, li minn hawn insellmilħom u nselli għalihom: l-attur magħruf Qormi Ġeorge Portelli u Carmelo Cutajar. Il-flus li ngħabru mill-biljetti tad-dħul kienu offruti għall-gandlieri tal-fidda li għadħom sal-lum iżejnu l-maġġur maestuż fil-festa ta' San Ġorġ Martri.

Insemmu wkoll lil Dun Ġużèpp Borg Bonavia, qasir, ħafif aktar mir-riħ. Dan kien l-uniku qassis li pprova jindieħes magħna, aħna li konna qed nikbru. Darba ħadna fid-dar li kellu San Pawl il-Baħar. Niftakar barra minni kien hemm ukoll George Portelli, Carmelo Cutajar u ma niftakarx aktar 'il min kellna magħna. Wieħed minna fettillu biċ-ċajt joqmos waħda sew fuq din l-imbierka sodda u qasamħielu fi tnejn, hekk li sibna ruħna fl-art. Spiċċajna kulħadd jidħaq b'Dun Ġużèpp jidħaq magħna.

Imma niftakar sew ukoll il-Preseppju kbir u sabiħ li kien jarma kull sena fl-istudju tiegħu li kellu tieqa għal barra. Kien fih minn kollox u kien jieħu kamra sħiħa. Ma kontx tixba' thares lejħ.

Insemmi wkoll lill-Kan. Dun Lawrenz Saliba, li kien kanonku tal-Kolleġġjata ta' San Lawrenz tal-Birgu. Kien bniedem ta' ħafna enerġija. Jien niftakru sewwa bħala president ekkleżjastiku tal-Azzjoni Kattolika tar-raħal tagħna. Imma fl-aħħar spiċċa bil-banda, kif ngħidu bil-Malti. Dak iż-żmien jien kont żaġħżuġħ fl-Azzjoni. Kien ilu jgħidilħom lid-dirigenti ċentrali tal-Azzjoni Kattolika, li dak iż-żmien kellu bżonn jitlaq u kellħom jaħsbu għal xi ħadd ieħor floku. Anzi kien edukat biżżejjed u qaġhad hemm jistenna u ma qabadx u telaq minn rajħ. Imma d-dirigenti qishom riduħ hemm bilfors. X'għamlu? Ġew l-Azzjoni u baġhtu għal kull membru biex jistaqsuna fuq Dun Lawrenz. Fl-aħħar ġabru lil kulħadd u taw ħasla lil Dun Lawrenz quddiemna. Allavolja kont għadni daqsxejn ta' żaġħżuġħ, ħassejtha daqsxejn barra minn lokħa ċċanfar qassis quddiem il-membri meta xejn ma kien ħtija tiegħu.

Wieħed mid-dirigenti – ma nsemmiħx għax ilu li ħalliena u hu, kif jgħidu t-Talġani, "pesce grosso". Madankollu t-tliet dirigenti li ġew u kienu jmexxu 'l-Azzjoni Kattolika Maltija kollħa – intenni wieħed mid-dirigenti qal lil Dun Lawrenz: "Qatt ma konna nobsu li int għarraqt id-dgħajsa ta' Pietru."



Dun Vincens Borg

Jien qbadt nidħaq. X'kellħa x'taqsam id-dgħajsa ta' Pietru mal-Azzjoni ta' Ħal Qormi? Huma ndunaw bija u ħarsu lejħa bl-ikraħ. Imma jien aktar bdejt nidħaq. Illum ngħid: x'injuranza kien hawn mhux biss fost il-poplu imma wkoll fil-Knisja Maltija. Illum iż-żminijiet inbidlu u ma tasal qatt taġhti tumakka 'l xi ħadd, għax jgħidlek bye, bye.

Kien hemm uħud mill-qassisin tar-raħal li kienu jippruvaw jersqu lejħa, imma nieqaf hawn għax inkella nibqa' sejjer u ma nispiċċa qatt. U dan mhux rumanz. Insemmiħom biss: Dun Ġużèpp Pace, jew Dun Peppin kif konna nsejħulu, li għal xi żmien kien jgħallimni t-Talġan is-Seminarju, Dun Ġużèpp Zammit, Dun Ġorġ Bonello, Dun Pawl Attard (wara sar Monsinjur), Dun Gerald Frendo (wara sar ukoll Monsinjur). Dawn kienu aktar moderni minn dawħ ta' qabel. Illum dawn kollħa ħallewna. Mulej, aġhtihom il-mistrieħ ta' dejjem. Huwa ilħom li ħaduh! Jien ngħid minn mindu ħallew did-dinħa, u bdew jistrieħu tassew.

Dwar dan, niftakar li f'it xħur ilu kont qed naqra artiklu bil-Franċiż fuq membru parlamentari Amerikan. Is-sugġett kien fuq dak li jsejħu "workaholic", xogħol biss. Dan l-Amerikan ma kienx jaf jistrieħ. Meta qalulu biex jistrieħ, tafu biex ħarġilħom? Qalilħom: "Hemm isfel se jkollu żmien nistrieħ biżżejjed." Fħimtuħa? Hemm isfel!


Insomma ma rridx indejjaqkom aktar. Ħafna aktar minn dan, tistgħu ssibuh fil-ktieb tiegħi "Mit-Tieqa tal-Għorfa" li ħareġ madwar tliet snin ilu.

Nistħajjel li aneddotti u stejjer bħal dawn li jġegħluk titbissem intom kellkom ukoll f'ħajjtkom. Forsi mhux f'ambjent tal-knisja, imma xorta parti mill-ħajja mgħaġġlata' kuljum. Naġhtikom parir. Meta tiġikom xi ċajta li ddaħħaq, irrakkuntawħa lil ħaddieħor. Jista' jkun hemm xi ħadd li b'daħqa jew tbissima ttellgħuħ 'il-ġenna. Min-naħa l-oħra jekk tiltaqgħu ma' xi ċajta taġhtuħieħ daharkom. Aċċettawħa. Forsi ma terġax tisimgħu ċajta oħra jew iddumu ma tisimgħu.

Nittama li dawn il-qassisin (hemm min qed juħa l-kelma 'presbiteri', biex żgur ħadd ma jifhem xejn!) li semmejt, jew ukoll niesħom, ma jidħdu għalihom b'li ktibt hawn, anzi jieħdu gost minn fejn huma, li f'ħajjithom servew ta' għajħnuna, kif kienu jafu u kif setgħu, lis-soċjetà ta' żmienħom.

Il-festa t-tajba lil kulħadd.

NB- *Nirringrazzħa lir-Rev. Dun David J. Cilia, BA, SThL, DipEduc, JCL., iben kuġinuwħ Joe Cilia, li għoġbu jibgħatli r-ritratti taz-ziġiet tal-papà tiegħu, jġiġiferi Dun Ġużèpp u Dun Salv Cilia. Dwar il-qassisin l-oħra, ma rnexxilix niddobħa ritratti taġħom.*



Il-pannell ċentrali tat-trittiku ta' Memmling: "Il-Ġudizzju Universali" (1467-1471)

